



Врз основа на чл. 22 ст. 1 од Законот за спречување корупцијата и судирот на интереси („Службен весник на Република Македонија“ бр. 12/19), чл. 40 ст. 3 од Деловникот за работа на Државната комисија за спречување на корупцијата, постапувајќи по предмет оформен по пријава поднесена од заштитен укажувач, Државната комисија за спречување на корупцијата (во натамошниот текст ДКCK), на 86-тата седница одржана на 05.05.2022 година ја донесе следната

## ОДЛУКА

Постапувањето по пријавата со број 12-7965/1 од 25.08.2022 година, СЕ ЗАПИРА.

Оваа одлука да се достави на надлежно постапување до Министерство за здравство на РСМ, со цел да се изврши ad-hoc внатрешна ревизија на регуларност (усогласеност) по однос на користењето ///, од страна на службеното лице ///, за време на нејзиниот мандат како директор на /// од /// година до /// година и да се постапи по препораките на внатрешната ревизија.

Предметот со број 12-7965 од 2022 година да се затвори и архивира.

Оваа одлука во деперсонализирана форма да се објави на веб страницата на ДКCK во рок од 5 (пет) дена од донесувањето.

## Образложение

Предметот со број 15-10/1 од 30.03.2022 година е оформлен врз основа на поднесена пријава од заштитен укажувач. Изнесените наводи во пријавата се однесуваат на сомнежи за искористување на службената положба и овластувања од страна на службено лице ///, тогаш директор на ///, со цел остварување лична корист и тоа со злоупотреба на ///, која била купена со пари од институцијата каде била директор, а при тоа полнела гориво на автомобил кој бил во сопственост на ///. Се истакнуваат и сомнежи за незаконски спроведени јавни набавки и сервис на сопствено возило во станица за технички преглед кој бил плаќан од претходно наведената институција. Од ДКCK се бара да го преиспита случајот согласно со нејзините законски надлежности. Во прилог на пријавата доставени се докази.

Постапувајќи по предметот, ДКCK побара надлежно постапување од ///, од каде ја доби целокупната документација за случајот. Со увид во доставеното, ДКCK оцени дека натамошното постапување по предметот треба да се води од корупциски аспект, а не од аспект на постапување по предмет оформлен по поднесена пријава од заштитен укажувач. Следствено, ДКCK го заведе предметот под број 12-7965/1 од 25.08.2022 година.

Предметот со архивски број 12-7461/1 од 01.08.2022 година е оформлен врз основа на поднесена пријава од непознат подносител, препратена од канцеларијата на претседателот на РСМ, преку генерален секретар ///, каде првично била поднесена. Изнесените наводи се однесуваат на исти сомнежи како горе означениот предмет. Од ДКCK



се бара да го преиспита случајот согласно со нејзините законски надлежности. Во прилог на пријавата доставени се докази.

Со цел целисходно постапување по конкретниот случај ДКСК двата предмети ги спои во еден и натамошното постапување по предметот го водеше под број 12-7965/1 од 25.08.2022 година.

Со цел остварување на своите законски надлежности, ДКСК побара дополнително надлежно постапување и достава на податоци и информации од /// и од ///. Воедно со цел целосно утврдување на состојбите ДКСК обезбеди податоци за наведената институција од Централен регистар на РСМ преку неговиот дистрибутивен систем, а изврши и увид во ревизорскиот извештај на Државниот завод за ревизија на РСМ заведен под бр. ///.

Откако ДКСК оцени дека располага со доволно докази, пристапи кон единечна и вкрстена анализа на сите факти, па по оцена на секој одделен доказ, како и на сите докази во целина, ги утврди следните состојби:

Посоченото службено лице во пријавата ја извршувало функцијата директор на посочената институција од /// година до /// година.

На /// година, дало изјава дека се откажува од користењето службено возило во институцијата. За потребите на институцијата, службеното лице навело дека ќе користи приватно моторно возило. Службеното лице пополнило патни налози за користење на приватното моторно возило, за потребите на институцијата на /// година, /// година, /// година, /// година и на /// година.

На /// година, службеното лице дало овластување на друго службено лице, вработено во истата институција, да подигне /// од /// на нејзино име и за две службени возила со регистарски ознаки /// и ///. Овие картички биле подигнати истиот ден, со идентификациски броеви /// за службено возило со регистарски ознаки ///, марка ///; /// за службено возило со регистарски ознаки ///, марка ///; и идентификациски број /// на име на посоченото службено лице во пријавата.

Во периодот од /// година до /// година, службеното лице користело верна картичка со евидентен број ///, при што полнето е гориво за службеното возило со регистарски ознаки ///, со верна картичка ///. Со увидот во сообраќајната дозвола на ова службено возило, се утврди дека се работи за марка ///, кое користи бензин.

Со увидот во спецификацијата издадена од ///, за картичката со евидентен број /// за горе наведениот период, се утврди дека лицето полнело дизел (нафта) за горе означеното службено возило, кое како гориво користи бензин. Вкупно потрошениот дизел за овој период изнесува /// денари, од кои уредни патни налози постојат за само /// дена, горе наведени. По тој основ легално покритие има само потрошениот износ од /// денари, додека останатите /// денари се без легално покритие.

Означените јавни набавки во пријавата се спроведени во периодот од /// до /// година, во време на светска пандемија предизвикана од COVID-19. При тоа, на сила беа прописи – уредби со законска сила, поради вонредната состојба. Нивната ефикасност и ефективност била предмет на оценка од страна на Државниот завод за ревизија на РСМ, за што е издаден конечен ревизорски извештај, заведен под бр. ///, во кој се дадени препораки за надминување на констатираниот состојби. Следствено ДКСК не навлегуваше во суштината на овие договори, ценејќи дека по однос на овие наводи од пријавата, веќе постапил друг орган, заради што оцени дека овој дел од предметот нема елементи за надлежно постапување.

Тоа се состојбите што ДКСК ги утврди врз основа на обезбедените докази. На вака утврдените состојби, ДКСК одлучи како во диспозитивот поради следните причини:

Согласно со чл. 24 ст. 1 т. 6 ал. 1 од Законот за јавна внатрешна финансиска контрола ("Службен весник на РМ" бр. 90/09, 188/13 и 192/15): "Улогата на внатрешната ревизија е да даде поддршка на раководителите во субјектот од јавниот сектор за остварување на целите на субјектот преку: процена на соодветноста, економичноста, ефективноста и ефикасноста на системот за финансиско управување и контрола за утврдување, процена и управување со ризиците од раководството на субјектот во однос на: усогласеноста со законите, подзаконските и интерните акти и договори."

Согласно со чл. 28 ст. 1 т. 6 од истиот Закон: "Внатрешната ревизија опфаќа: ревизија на усогласеност (регуларност)".

Согласно со чл. 34 ст. 1 од истиот Закон: "Раководителот на единицата за внатрешна ревизија е надлежен директно да го известува раководителот на субјектот од јавниот сектор за сите ревизорски прашања кај субјектот од јавниот сектор, а особено за: регуларноста, ефективноста и ефикасноста на извршувањето на буџетот/финансискиот план, регуларноста и ефикасноста на внатрешната финансиска контрола, вклучително и управувањето со средствата, и усогласеноста на сметководствените извештаи за извршување на буџетот/финансискиот план со сметководствените стандарди".

Во смисла на горе наведените законски одредби, ДКСК цени дека во посочената институција од пријавата потребно е да се изврши ad-hoc внатрешна ревизија на усогласеност, за да се утврди дали посоченото службено лице, со горе наведените дејствија, причинило штета на буџетот на институцијата и до раководното лице (директорот) на институцијата да се издаде соодветна препорака заради надминување на оваа состојба. При тоа, раководното лице на институцијата, потребно е задолжително да постапи по дадените препораки и за исходот од постапката, да се извести ДКСК, како што налагаат законските одредби. Ова од причина што, од /// година, функцијата директор на посочената институција, ја обавува друго именувано лице, од она што е посочено во пријавата.



Согласно горе наведеното, следуваше ДКСК да одлучи како во диспозитивот.

Доставено до:

- Архивата на ДКСК
- Министерство за здравство на РСМ

Изработил: м-р Д. Д.  
Одобрил: С. П. Д.

*[Handwritten signatures]*



Адреса: ул. Пресвета Богородица број 3, 1000 Скопје - Република Северна Македонија

Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: [contact@dksk.org.mk](mailto:contact@dksk.org.mk)

тел/тел: +389 2 3248 930

<https://www.dksk.mk>